

Sri Ranganatha Gadyam

cidacitparatattvānām tattvāyāthārthyavēdinē |

rāmānujāya munayē namō mama garīyasē ||

svādhīna trividha cētanācētana svarūpasthitipravṛttibhēdaṁ,
klēśakarmādyasēṣadōṣāsaṁsprṣṭaṁ, svābhāvikanavadhikātiśaya
jñānabalaiśvarya vīrya śaktitējassauśīlya vātsalya mārḍavārjava
sauhārda sāmya kāruṇya mādhyurya gāmbhīrya audārya cāturya
sthairya dhairya śaurya parākrama satyakāma satyasaṅkalpa kṛtṛitva
kṛtajñatādyasaṅkhyēya kalyāṇa guṇagaṇaughamahārṇavaṁ,
parabrahmabhūtaṁ, puruṣōttamaṁ, śrīraṅgaśāyinaṁ,
asmatsvāminaṁ, prabuddhanityaniyāmya
nityadāśyaikarasātmasvabhāvō:’haṁ, tadēkānubhavaḥ tadēkapriyaḥ,
paripūrṇaṁ bhagavantaṁ viśadatamānubhavēna nirantaramanubhūya,
tadanubhavajanitānavadhikātiśaya prītikāritāsēṣāvasthōcita
asēṣasēṣataikaratirūpa nityakiṅkarō bhavāni ||

svātma nityaniyāmya nityadāśyaikarasātma

svabhāvānusandhānapūrvaka bhagavadanavadhikātiśaya

svāmyādyakhilaguṇagaṇānubhavajanita anavadhikātiśaya

prītikāritāsēṣāvasthōcita asēṣasēṣataikaratirūpa nityakaiṅkarya

prāptyupāyabhūtabhakti tadupāya samyag-jñāna tadupāya
samīcīnakriyā tadanugūṇa sātṭvikatāstikyādi samastātmagūṇavihīnaḥ,
duruttarānanta tadviparyaya jñānakriyānugūṇānādi pāpavāsanā
mahārṇavāntarnimagnaḥ, tilatailavat dāruvahnivat durvivēca trigūṇa
kṣaṇakṣaraṇasvabhāva acētanaprakṛtivyāptirūpa duratyaya
bhagavanmāyātirōhita svaparakāśaḥ anādyavidyāsañcitānantāśakya
visraṁsana karmapāśapragrathitaḥ, anāgatānantakāla samīkṣayā:’pi
adrṣṭasantārōpāyaḥ, nikhilajantujāta śaraṇya, śrīmannārāyaṇa, tava
caraṇāravindayugalaṁ śaraṇamaham prapadyē ||

ēvamavasthitasyāpi arthitvamātrēṇa, paramakāruṇikō bhagavān,
svānubhavaprītya upanītaikāntikātyantika nityakainkaryaikaratirūpa
nityadāsyam dāsyatīti viśvāsapūrvakam bhagavantam nityakainkaratām
prārthayē ||

tavānubhūtisambhūtaprītikāritadāsatām |
dēhi mē krpayā nātha na jānē gatimanyathā ||

sarvāvasthōcitāśēṣaśēṣataikaratistava |
bhavēyam puṇḍarīkākṣa tvamēvaivam kuruṣva mām ||

ēvambhūta tattvayāthātmyavabōdha tadicchārahitasyāpi,
ētaduccāraṇamātrāvalambanēna , ucyamānārtha paramārthaniṣṭam
mē manaḥ tvamēvādyai va kāraya ||

apāra karuṇāmbudhē, anālōcitaviśēṣāśēṣalōkaśaraṇya, praṇatārtihara,
āśritavātsalyaika mahōdadhē, anavaratavidita nikhilabhūtajāta

yāthātmya, satyakāma, satyasaṅkalpa, āpatsakha, kākutstha, śrīman,
nārāyaṇa, puruṣōttama, śrīraṅganātha, mama nātha, namō:'stutē ||

iti śrīraṅgagadyaṁ sampūrṇam ||



Hari Ome